

“ మధురమైన పిల్లలారా - మీరు కర్మక్షేత్రము పై పాత్రను అభినయించేందుకు వచ్చారు, మీరు కర్మలు తప్పకుండా చేయాలి. ఆత్మ స్వధర్మము శాంతి, కనుక శాంతి కావాలని వేడుకోరాదు, స్వధర్మములో స్థిరమవ్వాలి ”

ప్రశ్న:- తయారై ఉన్న డ్రామా గురించి తెలిసి కూడా తండ్రి మీకు ఏ విషయాన్ని తెలియచేయరు? కారణమేమిటి ?

జవాబు:- రేపు ఏమి జరుగనున్నదో బాబాకు తెలిసినా తెలియజేయరు. రేపు భూకంపమౌతుంది అంటే ఈ రోజే చెప్పేస్తారని కాదు. ఒకవేళ ముందే చెప్పేస్తే డ్రామా సత్యమనిపించదు. మీరు అన్నిటినీ సాక్షిగా ఉండి చూడాలి. ఒకవేళ మొదటి నుండి తెలిసి ఉంటే ఆ సమయములో మీకు తండ్రి స్మృతిని కూడా మర్చిపోతారు, అంతిమ సమయములోని దృశ్యాలు చూచేందుకు మీరు మహావీరులుగా అవ్వాలి. అచలంగా, స్థిరంగా ఉండాలి. తండ్రి స్మృతిలోనే శరీరాన్ని వదలాలి. దీని కొరకు పరిపక్వ స్థితిని తయారు చేసుకోవాలి.

ఓంశాంతి. ఓంశాంతి యొక్క అర్థాన్ని తండ్రి పిల్లలకు అర్థము చేయించారు. మనుష్యులు మనశాంతి కావాలని అంటారు, అదెలా లభిస్తుంది? దీనిని గురించి బహుశా ఒక పుస్తకము ముద్రించబడి ఉంది. తండ్రి పిల్లలకు అర్థము చేయిస్తారు, మీరు కూడా ఓంశాంతి అని అంటారు, ఇప్పుడు దీని అర్థమేమిటి? కొందరైతే ఓం అంటే భగవంతుడని భావిస్తారు. బాబా కూడా ఓంశాంతి అని అంటారు. ఓం అనగా నేను ఆత్మ, ఆ తర్వాత ఇది నా శరీరము అని అంటారు. కావున ఆత్మయే స్వయంగా ఓంశాంతి అని చెప్తుంది, నా స్వధర్మము శాంతి మరియు నేను నివసించే స్థానము కూడా నిర్వాణధామము, శాంతిధామము. ఆత్మ స్వయంగా నేను శాంతి స్వరూపాన్ని అని తన పరిచయమునిస్తుంది, మరి మనశాంతి ఎలా లభ్యమవుతుందని ప్రశ్నించవలసిన అవసరము కూడా లేదు. తండ్రి కూడా - ఓంశాంతి! అని అంటారు. నేను కూడా ఆత్మనే కానీ పరమ-ఆత్మను, పిల్లలైన మీ అందరికీ తండ్రిని, శాంతిధామములో నివసించే వాడిని. ఆత్మలైన మీరు ఇక్కడ పాత్రను అభినయించేందుకు శరీరాన్ని తీసుకున్నారు కనుక మనశాంతి ప్రశ్నయే తలెత్తదు. ఓం అర్థము కూడా ఎవ్వరికీ తెలియదు, అందుకే మనశాంతి కొరకు ఎదురు దెబ్బలు తింటూ ఉంటారు, ఆత్మ అశరీరిగా ఉన్నప్పుడు శాంతిగానే ఉంటుంది, శరీరములోకి ప్రవేశించగానే కర్మేంద్రియాలు తప్పకుండా పని చేస్తాయి, కర్మక్షేత్రములో తప్పకుండా పని చేయవలసి ఉంటుంది కనుక శాంతిని గురించి ఏ పుస్తకమూ తయారు చేయవలసిన అవసరము లేదు. ఇది క్షణ మాత్రములో అర్థము చేసుకునే విషయము, ఆత్మ స్వయంగా ఓంశాంతి అని అంటుంది. ఇంకేం కావాలి? శాంతి ఎక్కడి నుండి వస్తుంది? ఆత్మ స్వదేశము శాంతిధామము, ఇప్పుడైతే అక్కడకు వెళ్లి కూర్చోదు. పాత్ర తప్పకుండా అభినయించాలి. అలాగే పరమపిత పరమాత్మ నుండి జీవన్ముక్తిని పొందేందుకు ఏ పుస్తకము మొదలైన వాటి అవసరము లేదు. ఇది క్షణమాత్రపు మాట్. పుస్తకాలను భక్తిమార్గములో తయారు చేస్తారు, జ్ఞానమార్గములో చేయరు. అయినా వెలుపలి వారికి అర్థము చేయించేందుకు వాస్తవిక

జ్ఞానమేదైతే ఉందో - సత్యమైన మనఃశాంతి, సత్యమైన గీతను గురించి వ్రాయవలసి పడ్తుంది. బుద్ధి చెప్తుంది - స్వయాన్ని ఆత్మగా నిశ్చయము చేసుకోండి. సుఖధామాన్ని, శాంతిధామాన్ని స్మృతి చేయండి. అంతమతి సో గతి(అంతిమ సమయములో ఎటువంటి ఆలోచనలతో చనిపోతారో అలాంటి గతి అంటే జన్మ లభిస్తుంది) అయిపోతుంది. అంతేగాని వాస్తవానికి ఇక్కడ మనస్సుకు శాంతి ఉండజాలదు, శాంతిధామమంటే నిర్వాణధామము, అక్కడ తండ్రి కూడా ఉంటారు. ఆత్మలమైన మనము కూడా ఉంటాము. రుద్రమాల అని అంటారు. రుద్ర జ్ఞాన యజ్ఞము కూడా ఒక్కటే ఉంది, జ్ఞానసాగరులైన తండ్రియే ఈ జ్ఞానాన్ని వినిపించగలరు. జ్ఞానమైతే అనేక రకాలుగా ఉంది - విజ్ఞానానికి సంబంధించిన జ్ఞానము కూడా ఉంది, కార్యనిపుణతకు సంబంధించిన జ్ఞానము కూడా ఉంటుంది, కానీ అవన్నీ వ్యవహారానికి సంబంధించిన విషయాలు. జ్ఞానముతో మనిషి చాలా బుద్ధివంతునిగా అవుతాడు. ఇప్పుడు పిల్లలైన మీకు సృష్టి ఆదిమధ్యాంతాల జ్ఞానము లభించింది, ఇది పాఠశాల. ఇక్కడ చదివించబడ్తుంది. తండ్రి జ్ఞానసాగరులు వారికి జ్ఞానమంతా ఉంది. వారికి సర్వ వేదశాస్త్రాలు మొదలైనవన్నీ తెలుసు. తప్పు-ఒప్పులు(రాంగ్-రైట్), సత్యమేమిటో అసత్యమేమిటో వాటిని నేను అర్థము చేయిస్తాను, ఇప్పుడు సత్యమేమిటో మీరే చెప్పండి - సర్వవ్యాపి అనడము సత్యమా? నేను మీ తండ్రిని, సర్వవ్యాపి ద్వారా అయితే ఏ జ్ఞానము లభించదు, పురుషార్థము చేయజాలరు. సర్వవ్యాపి అయ్యి ఏమి చేయాలి? వారే యజమాని. భగవంతుడు ఎప్పుడూ పతితంగా అవ్వరు, వారెప్పుడూ కావాలనుకుంటే అప్పుడు వాపస్ వెళ్ళిపోతారు. ఇక్కడి వారైతే పతితంగా ఉన్నారు కనుక వాపస్ వెళ్ళలేరు. పతితులుగా అయితే మొత్తం జ్ఞానమంతా ఎగిరిపోతుంది. బుద్ధి మలినమైపోతుంది, యోగము కుదరదు, స్మృతిలో విఘ్నాలు వస్తాయి అందువలన ఏ పాపకర్త చేయరాదు. స్మృతి కూడా తప్పకుండా చేయాలి. తండ్రి స్మృతి చేయకుండా పాత పాపాలు సమాప్తమవ్వవు. అలాగని హరిద్వారములో ఉండడంతో పాపాలు కట్ అవ్వజాలవు, అక్కడున్నంత మాత్రాన పాపాలు చేయరని కాదు, పాపాలు చేస్తూనే ఉంటారు. సాధు సన్యాసులకు తమ ఇల్లు శాంతిధామమని తెలిసి ఉంటే అక్కడకు వెళ్ళి వచ్చేవారు కదా! బాబా మనకు అన్నీ సాక్షాత్కారము చేయిస్తారు అంటే మీరు వెళ్ళి వచ్చారని అర్థము. భక్తిమార్గములో కూడా దివ్యదృష్టి ద్వారా సాక్షాత్కారము జరుగుతుంది. మీరు సత్యయుగములో ఉన్నప్పుడు ఈ కనులతో లక్ష్మీనారాయణులను చూస్తారు, వారు కూడా మిమ్ములను చూస్తారు. ఇప్పుడు సాక్షాత్కారాలలో చూస్తున్నారు. బాబా వద్ద దివ్యదృష్టిని కలిగించే తాళంచెవి ఉంది, అది ఇంకెవ్వరికీ లభించదు. ఈ తాళము చెవిని ఇంకెవ్వరికీ ఇవ్వనని తండ్రి అర్థము చేయించారు, దీనికి సరిసాటిగా స్వర్గములో నేను రాజ్యపాలన చేయను. త్రాసును సమానంగా పెడ్తారు. మీరు విశ్వాధికారులుగా అవుతారు, నేను అవ్వను. భక్తిమార్గములో ఏవైతే సాక్షాత్కారాలు జరుగుతాయో, ఆ మూర్తిలో ఏ శక్తి లేదు.

బాబా చెప్తున్నారు - నేను మనోకామనలను పూర్తి చేసేందుకు సాక్షాత్కారము చేయిస్తాను. గణేశుడు, హనుమంతుడు మొదలైన వారెవ్వరి పూజలు చేసినా, సాక్షాత్కారము నేనే చేయిస్తాను. కాని వారు పరమాత్మ అందరిలో ఉన్నారని భావిస్తారు కనుకనే నన్ను సర్వవ్యాపి అని అనేశారు. ఉల్ఘా(వృతిరేక) జ్ఞానాన్ని తీసేసుకున్నారు. వాస్తవానికి అందరూ సోదరులే. ఆత్మ అందరిలోనూ ఉంది. అందరూ తండ్రులుగా అవ్వజాలరు. ఓ గాడ్ ఫాదర్ రండి, దయ చూపండి అని ఆత్మలన్నీ పిలుస్తాయి

కనుక అందరూ వారి సంతానమైపోయారు. పిల్లలు తండ్రి నుండి వారసత్వాన్ని తీసుకుంటారు కనుక దేహభిమానాన్ని వదలాల్సి పడ్తుంది. నేను ఆత్మను, నా తండ్రి నుండి వారసత్వాన్ని తీసుకుంటున్నాను, ఆత్మను స్త్రీ అని కాని, పురుషుడిని గాని అనరు. భలే స్త్రీ శరీరమైనా కాని వారసత్వాన్ని తీసుకుంటున్నానని అనడం సరైనదే. తండ్రి నుండి వారసత్వము తీసుకునేందుకు అందరికీ హక్కు ఉంది. నేను క్రైస్తవుడను, నేను ఫలానావాడను..... ఇవన్నీ శరీర ధర్మాలు. ఆత్మ ఒక్కటే, శరీరము మారుతుంది. అందుకే నేను ముసల్వానును, నేను హిందువును అని చెప్తుంటారు. ఆత్మ పేరు మారదు. శరీరము పేరు మారుతుంది. తండ్రి పతితపావనులు, జ్ఞానసాగరులు. తండ్రి మహిమ వేరుగా ఉంటుంది. వారు శాంతిసాగరులు, జ్ఞానసాగరులు. వారితో యోగము జోడిస్తే మనము శాంతిధామానికి వెళ్లిపోతాము. అది కూడా ఇప్పుడే జరుగుతుంది. ఇటువంటి యోగము ఎప్పుడూ ఎవ్వరూ జోడించలేరు. మీకు శాంతిధామము గురించి తెలుసు. శివబాబాను పృథి చేస్తారు. సన్యాసులు మేము బ్రహ్మ జ్ఞానులము అని అంటారు. బ్రహ్మము(తత్వము)తో యోగాన్ని జోడిస్తారు కాని దాని ద్వారా వికర్తలు వినాశనమవ్వజాలవు. ఆ యోగమూ తప్పే. బ్రహ్మము అంటే అది నివసించే స్థానము. బ్రహ్మజ్ఞాని అన్నా, తత్వజ్ఞాని అన్నా విషయము ఒక్కటే. తండ్రి చెప్తున్నారు - ఇది వారి భ్రమ. బ్రహ్మలోకము పతితపావని అవ్వజాలదు, ఆత్మల తండ్రి శివుడు, వారినే పతితపావనులని అంటారు. వాపస్ ఎవరూ వెళ్లజాలరు. అందరూ సతోప్రధానము నుండి తమోప్రధానంగా అవ్వనే అవ్వాలి. మొదటి నంబరు శ్రీనారాయణుడే తమోప్రధానంగా అవుతాడు, కనుక మిగిలిన వారందరూ కూడా తమోప్రధానంగా తప్పకుండా అవుతారు. పునర్జన్మలు తీసుకుంటూ వస్తారు. ఇది కూడా బుద్ధిలో ఉంచుకోవడం జరుగుతుంది.

ప్రతి ఒక్క ధర్మమువారు ఎన్ని జన్మలు తీసుకుంటారో మీకు తెలుసు. దేవతలు పూర్తి 84 జన్మలు తీసుకుంటారని అంటారు. ఇతరుల జన్మల గురించి ఖచ్చితంగా తెలపలేము. ఎవరైనా లెక్క తీస్తే చెప్పవచ్చు. కానీ అవసరము లేదు. మనకు మన పురుషార్థముతో పని. మరి ఏ ఇతర విషయాలలోకి ఎక్కువగా వెళ్లకూడదు. మీకు ముక్తి - జీవన్ముక్తులు కావాలంటే 'మన్మనాభవ.' నేను పతితపావనుడను వచ్చి రాజయోగాన్ని నేర్చుకొను. పతితపావనుడు తప్పకుండా కలియుగ అంతిమములోనే వస్తాడు, ద్వాపర యుగములో రాడు. కేవలం శివరాత్రి అని వ్రాస్తే ఎవ్వరికీ అర్థము కాదు, త్రిమూర్తి శివరాత్రి అని వ్రాయాలి. భక్తిమార్గములో గాఢాంధకారము ఉంది. అందుకే జ్ఞానసూర్యుడు ఉదయించగానే..... (జ్ఞానసూర్య ప్రకటా.....) అని అంటారు. తప్పకుండా కలియుగము అంతమవుతుంది. సత్యయుగములో ప్రకాశముంటుంది. తండ్రి తప్పకుండా సంగమ యుగములోనే వస్తారు. అందరూ పతితులైనప్పుడే తండ్రి వచ్చి పావనంగా చేస్తారు, ఎందుకంటే అందరితో సంబంధముంది కదా. మనశ్శాంతి ఎలా లభిస్తుందని చాలా మంది సన్యాసులు కూడా అంటారు. ఆత్మ స్వధర్మమే శాంతి. ఎలా భారతవాసులు దేవీ దేవతలను మర్చిపోయారో అలా ఆత్మ కూడా తన స్వధర్మాన్ని మర్చిపోయి ఉంది. నన్ను రావణుడే అశాంతపరచాడని ఆత్మకు తెలుసు. ఈ జ్ఞానము ఇప్పుడే లభించింది. ఇక్కడ శాంతి ఎప్పుడూ లభించజాలదు. శాంతిధామములోనే శాంతి లభించ గలదు, అక్కడకు అందరూ వెళ్లాల్సిందే. మనము శాంతిధామానికి వెళ్లి మళ్ళీ సుఖధామములోకి వస్తాము. ఇతర ధర్మస్థులకు ఎక్కువ శాంతి లభిస్తుంది, మనకు ఎక్కువ సుఖము లభిస్తుంది.

వారికి ఇంత సుఖమూ ఉండదు, దుఃఖమూ ఉండదు. ఇవన్నీ విస్తారమైన విషయాలు. కొందరు లక్ష్యాన్ని బాగా పట్టుకున్నారు అది కూడా చాలు. ఇంట్లో ఉంటూ తండ్రిని మరియు వారసత్వాన్ని స్మృతి చేస్తూ ఉండాలి కాని ప్రజలను తయారు చేసుకోలేరు. ఎవరైతే ప్రజలను తయారు చేసుకుంటారో వారే రాజా-రాణులుగా, అధికారులుగా అవుతారు. ఇందులో చాలా పరిశ్రమ ఉంది. ప్రాజెక్టు ద్వారా అర్థము చేయించడం చాలా సులభము. గొప్ప గొప్ప వ్యక్తులను ఆహ్వానించి వారికి అర్థము చేయించాలి. పిల్లలైన మీరు అనేకుల కళ్యాణము చేయగలరు. ఇందులో కూడా కొత్త కొత్త పద్ధతులు వెలువడ్తున్నాయి. ఆంగ్ల భాషలోని ప్రాజెక్టు స్టైల్స్ ను విదేశాలకు తీసుకెళ్లి చూపవచ్చు. ఈ సృష్టి చక్రము మొదలైన చిత్రాలు చూసినప్పుడు ఇవి భారతదేశపు ఫిలాసఫీ అని అర్థము చేసుకుంటారు. ఈ జ్ఞానాన్ని తండ్రి మాత్రమే ఇవ్వగలరు. ఇది ఆధ్యాత్మిక జ్ఞానము. (పరమ)ఆత్మ ద్వారానే ఆత్మిక జ్ఞానము లభిస్తుంది. సత్యమైన పి.హెచ్.డి.(డాక్టర్ ఆఫ్ ఫిలాసఫీ) కూడా మీదే. తండ్రి ఆత్మిక సర్జన్, ఆత్మలకు ఇంజెక్షన్ వేస్తారు. మీదంతా గుప్తము. వారంతా కూర్చోని శాస్త్రాలు మొదలైనవి చదువుతారు. కనుక వారికి చాలా గౌరవముంటుంది. వారు ఆత్మ పతితమౌతుందని అర్థము చేసుకోరు. నిర్దోషి అనేస్తారు కావున సత్య-సత్యమైన జ్ఞానాన్ని మీరు మాత్రమే ఇవ్వగలరు. అది హద్దులోని సన్యాసము, ఇది అనంతమైన సన్యాసము అని కూడా అర్థము చేయించబడింది. మీది అనంతమైన సన్యాసము, దానిని అనంతమైన తండ్రియే నేర్పిస్తారు. అది హఠయోగము, ఇది రాజయోగము. వారు హఠయోగముతో కర్మేంద్రియాలను వశము చేసుకోవాలనుకుంటారు, మీరు రాజయోగముతో కర్మేంద్రియాలను వశము చేసుకుంటారు. రెండింటికి చాలా వ్యత్యాసముంది. ఇప్పుడు తండ్రి ద్వారా మీరు పరిపూర్ణ జ్ఞానవంతులుగా అవుతారు కానీ నంబరువారు పురుషార్థానుసారముగానే అవుతారు. ఇటువంటి తండ్రి పై ఎంత ప్రీతి ఉండాలి?!!! ఇది గుప్తమైన ప్రేమ. ఆత్మ కూడా గుప్తమే. మాకు బాబా లభించారని ఆత్మకు తెలుసు, దుఃఖము నుండి విడిపిస్తున్నారు. బాబా మీరు అద్భుతము చేసేశారు, కల్ల-కల్లము మీరు మాకు జ్ఞానమునిస్తారు, మళ్ళీ మేము మర్చిపోతాము. తండ్రి చెప్పున్నారు - అవును పిల్లలారా, ఈ జ్ఞానము ప్రాయః లోపమైపోతుందని నేను చెప్పాను కదా. సత్యయుగములో ఈ జ్ఞానముండదు. ఇదంతా తయారైన ద్రామా. కొద్దిగా కూడా వ్యత్యాసము రాదు. ఇది తయారు చేయబడిన ద్రామా. ఏమేమి జరుగుతూ ఉందో సాక్షిగా ఉండి చూడండి. వినాశనమవ్వాలి, స్థాపన జరగాలి. సాక్షిగా ఉండి చూడాలి. రేపు భూకంపము రావలసి ఉంటే నేను చెప్పానని అనుకోకండి, అలాగైతే అందరూ దానికి తగిన ఏర్పాట్లు చేసుకునేస్తారు. సాక్షిగా అయ్యి చూస్తూ వెళ్ళండి. ముఖ్యమైన విషయము - “నన్ను స్మృతి చేయండి” లేకుంటే నన్ను కూడా మర్చిపోతారు. పిల్లలైన మీరు మహావీరులవ్వాలి. మహావీరులను, మహావీర వనితలను జ్ఞానదేవుడు, జ్ఞాన దేవి(గ్రాడెస్ ఆఫ్ నాలెడ్జ్) అని అంటారు. భగవంతుడే యోగము నేర్పించి మహావీరులుగా తయారు చేస్తాడు. అంత్యములో భూకంపాలు మొదలైనవి సంభవించినప్పుడు మహావీరత్వము కావాలి. ఇప్పుడింకా మీరు పురుషార్థులే. అచలంగా - అడోలంగా(స్థిరముగా) ఉండాల్సి వస్తుంది. ఇంకా తండ్రి స్మృతిలో మరణిస్తే చాలా మంచిది. ఎవరైతే జ్ఞానములో అచలంగా, అడోలముగా ఉంటారో వారు కూర్చోని కూర్చోనే శరీరాన్ని వదిలేస్తారు, మళ్ళీ కర్మాతీత స్థితిలో వెళ్ళి సర్వీసు చేస్తారు. పిల్లలు పరిపక్వమైన స్థితిలో శరీరాన్ని వదిలి సూక్ష్మవతనానికి వెళ్ళి మళ్ళీ నూతన ప్రపంచములోకి రావాలి. మంచిది. పిల్లలు సదా తమ

చార్మను చూసుకోవాలి. తద్వారా మనము బాబా నుండి పూర్తి వారసత్వము తీసుకోవాలి. ఏ విషయములోనూ సంశయములోనికి వచ్చి చదువును వదిలేయరాదు. బాబా పదే పదే చెప్తున్నారు - మీరు నన్ను స్మృతి చేస్తే మీ వికర్మలు వినాశనమౌతాయి. మంచిది.

మధురాని మధురమైన అపురూపమైన పిల్లలకు మాత - పిత, బాపదాదాల ప్రయత్నాలు మరియు గుడ్ మార్కింగ్

ఆత్మిక పిల్లలకు ఆత్మిక తండ్రినమస్తే.

ధారణ కోరు ముఖ్యసారము :-

1. ఏ విషయములోనూ సంశయబుద్ధి గలవారై చదువును వదిలేయరాదు. మీ స్థితిని అచలంగా, అడోలంగా(స్థిరంగా) తయారు చేసుకోవాలి. ఒక్క తండ్రితోనే సత్కమైన ప్రీతినుంచుకోవాలి.
2. తమ సమయాన్ని విస్తారమైన విషయాలలోకి వెళ్లి వ్యర్థము చేయరాదు. బుద్ధి ఏ పని ద్వారా కూడా మలినమవ్వరాదు. దీని పై పూర్తి గమనముంచాలి.

వరదానము :- “ ‘నేను’ అనే శబ్దము యొక్క స్మృతి ద్వారా మీ ఒరిజినల్ (అసలు) స్వరూపంలో స్థితమయ్యే దేహ బంధనము నుండి ముక్త భవ ”

నేను(మై) అనే శబ్దమే పైకి ఎగిరిస్తుంది, అదే ‘నేను’ అనే శబ్దము క్రిందికి కూడా తీసుకొస్తుంది. ‘నేను’ అని అంటూనే మీ ఒరిజినల్(అసలు) నిరాకార స్వరూపము స్మృతిలోకి వచ్చేయాలి. ఇది న్యాయచర్యగా అయిపోవాలి. దేహ భావములోని ‘నేను’ సమాప్తమైపోతే దేహ బంధనము నుండి ముక్తులైపోతారు. ఎందుకంటే ఈ ‘నేను’ అనే శబ్దమే దేహ అహంకారములోకి తీసుకొచ్చి కర్మ బంధనములో బంధించేస్తుంది. కానీ నేను నిరాకార ఆత్మను అనే స్మృతి ఎప్పుడైతే వస్తుందో అప్పుడు దేహ భావము నుండి దూరమై కర్మ సంబంధములోకి వస్తారు, బంధనములో ఉండరు.

సెగ్మెంట్ :- “ నిశ్చిత విజయాన్ని నిశ్చిత స్థితిని అనుభవం చేసేందుకు

సంపూర్ణ నిశ్చయ బుద్ధిగా అవ్వండి ”